



भारत का राजपत्र
The Gazette of India
இந்திய அரசிதழ்

असाधारण
EXTRAORDINARY
சிறப்பிதழ்

भाग XV अनुभाग 1
Part XV Section 1

பகுதி XV பிரிவு 1

प्राधिकार प्राकारित
PUBLISHED BY AUTHORITY
அதிகாரத்துடன் வெளியிடப்பட்டது

नई दिल्ली, सनिवार, 17 मार्च, 2001/1921 सका

New Delhi, Saturday, 17th March 2001/1921 Saka

புது தில்லி, 2001 மார்ச்சு 17 சனிக்கிழமை 1921 சக

Ministry of Law, Justice and Company Affairs
(Legislative Department)

சட்ட, நீதி மற்றும் நிறுவன அலுவல்கள் அமைச்சகம்
(சட்டமியற்றுத் துறை)

The Translation in Tamil of The Narcotic Drugs and Psychotropic Substances Act, 1985 (61 of 1985), The General Clauses Act, 1897 (10 of 1897), The Central Boards of Revenue Act, 1963 (54 of 1963), and The Remittances of Foreign Exchange and Investment in Foreign Exchange Bonds (Immunities and Exemptions) Act, 1991 (41 of 1991) are hereby published under the authority of the President and shall be deemed to be the Authoritative Texts thereof in Tamil under clause (a) of Section 2 of the Authoritative Texts (Central Laws) Act, 1973 (50 of 1973).

மயக்க மருந்துப் பொருள்கள் மற்றும் மனநிலைக்கு ஊறுசெய்யும் பொருள்கள் சட்டம், 1985 (61/1985), பொது வகையங்கள் விளக்கச் சட்டம், 1897 (10/1897), மைய வருவாய் வாரியங்கள் சட்டம், 1963 (54/1963), அயல்நாட்டுச் செலாவணிச் செலுத்தங்கள் மற்றும் அயல்நாட்டுச் செலாவணி பிணைமுறிகளில் முதலீடு செய்தல் (காப்புரிமைகள் மற்றும் விலக்களிப்புகள்) சட்டம், 1991 (41/1991) ஆகியவற்றின் தமிழ்மொழிபெயர்ப்பு குடியரசுத் தலைவரின் அதிகாரத்தின்படி இதன்மூலம் வெளியிடப்படுகின்றன. அதிகாரவுரிமைப்படியான வாசகங்கள் (மையச் சட்டங்கள்) சட்டம், 1973 (50/1973) இன் பிரிவு 2 இன் கூறு (அ)வின்படி இவையே தமிழில் அதிகாரவுரிமைப்படியான வாசகங்களாகக் கொள்ளப்படுதல் வேண்டும்.

[Price : Rs. 75.00

மயக்க மருந்துப்பொருள்கள் மற்றும் மனநிலைக்கு ஊறுசெய்யும்
பொருள்கள் சட்டம், 1985

(சட்ட எண் 61/1985)

[1985, செப்டம்பர் 16]

மயக்க மருந்துப்பொருள்கள் தொடர்பான சட்டத்தை ஒருங்கிணைத்துத் திருத்தம் செய்வதற்கும், மயக்க மருந்துப்பொருள்கள், மனநிலைக்கு ஊறுசெய்யும் பொருள்கள் ஆகியவற்றின் செயற்பாடுகளைக் கட்டுப்படுத்தி ஒழுங்குறுத்துவதற்காக கடுமையான வகையங்களைச் செய்வதற்கும், மயக்க மருந்துப்பொருள்கள், மனநிலைக்கு ஊறுசெய்யும் பொருள்கள் ஆகியவற்றின் கள்ள வானிகத்திலிருந்து பெறப்பட்ட அல்லது அதில் பயன்படுத்தப்பட்ட சொத்தினைப் பறிமுதல் செய்வதற்கு வகைசெய்வதற்கும், மயக்க மருந்துப்பொருள்கள், மனநிலைக்கு ஊறுசெய்யும் பொருள்கள் ஆகியவற்றின் மீதான பன்னாட்டுப் பொது இணக்க ஒப்பந்தங்களின் வகையங்களைச் செயற்படுத்துவதற்கும் அவற்றுடன் தொடர்புடைய பொருட்பாடுகளுக்குமான ஒரு சட்டம்.

இது, இந்தியக் குடியரசின் முப்பத்தாறாம் ஆண்டில், நாடாளுமன்றத்தால் பின்வருமாறு சட்டமியற்றப்படுவதாகுக:—

அத்தியாயம் I

முன்னுரை

1. (1) இந்தச் சட்டம், மயக்க மருந்துப்பொருள்கள் மற்றும் மனநிலைக்கு ஊறுசெய்யும் பொருள்கள், சட்டம், 1985 என்று வழங்கப்பெறும்.

(2) இது, இந்தியா முழுவதையும் அளாவி நிற்கும்.

(3) இது, மைய அரசாங்கம், அதிகாரமுறை அரசிதழில் அறிவிக்கை வாயிலாகக் குறித்தும் தேதியன்று செல்லாற்றல் பெறும் மற்றும் இந்தச் சட்டத்தின் வெவ்வேறு வகையங்களுக்காகவும், வெவ்வேறு மாநிலங்களுக்காகவும் வெவ்வேறு தேதிகள் குறித்திடப்படலாம்; மேலும் இந்தச் சட்டத்தின் தொடக்கம் பற்றிய வகையம் எதிலுமுள்ள சுட்டுகை எதுவும், மாநிலம் எதையும் பொறுத்து, அந்த மாநிலத்தில் அந்த வகையம் செல்லாற்றல் பெறுவதற்குரிய சுட்டுகையாகப் பொருள்கொள்ளப்படுதல் வேண்டும்.

2. இந்தச் சட்டத்தில், தறுவாயின் தேவை வேறானாலன்றி,—

(i) “கெட்ட பழக்கத்திற்கு அடிமை” என்பது, மயக்க மருந்துப்பொருள் அல்லது மனநிலைக்கு ஊறுசெய்யும் பொருள் எதனையும் அருந்தும் பழக்கத்திற்கு அடிமையான ஓர் ஆள் என்று பொருள்படும்;

(ii) “வாரியம்” என்பது, மைய வருவாய் வாரியங்கள் சட்டம், 1963-இன்படி அமைக்கப்பட்ட மைய ஆயத்துறை மற்றும் சுங்கத்துறையின் மைய வாரியம் என்று பொருள்படும்;

(iii) “கன்னாபீஸ்” என்பது,—

(அ) சராஸ் (Charas) அதாவது, கன்னாபீஸ் செடியிலிருந்து பெறப்பட்ட, ஏதேனும் வடிவத்திலுள்ள, பக்குவப்படுத்தப்படாத அல்லது சுத்திகரிக்கப்பட்ட, பிரித்தெடுக்கப்பட்ட பிசின் என்று பொருள்படும்; மற்றும் செறிவான தயாரிப்பையும் ஹாசிஷ் எண்ணெய் அல்லது நீர்மஹாசிஸ் என்று வழங்கப்படும் பிசினையும் கூட உள்ளடக்கும்;

(ஆ) “கஞ்சா” அதாவது, எந்தப் பெயரால் அழைக்கப்பட்டாலும் அல்லது பெயர் குறித்துச் சுட்டப்பட்டாலும், கன்னாபீஸ் செடியின் (உச்சிப்பகுதியுடன் சேர்ந்திராத விதைகள் மற்றும்

குறுந்தலைப்பு
அளவுகை
மற்றும்
தொடக்கம்.

பொருள்வரையறைகள்.

54/1963

இலைகள் நீங்கலாக) அதன் பூவுருவாகும் அல்லது கனியுருவாகும் உச்சிப் பகுதிகள் என்று பொருள்படும்;

(இ) தனிநிலையான பொருள் எதுவும், சேர்த்தோ சேர்க்காமலோ கன்னாபிஸ்-இன் மேற்சொன்ன வடிவங்களின் கலவை எதுவும் அல்லது அதிலிருந்து தயாரிக்கப்பட்ட பானம் எதுவும் என்று பொருள்படும்;

(iv) “கன்னாபிஸ் செடி” என்பது, கன்னாபிஸ்-இன் வகைகளுள் ஒரு செடி என்று பொருள்படும்;

(v) “கோக்கா வழிப் பொருள்” என்பது,—

(அ) பக்குவப்படுத்தப்படாத கோக்காயின், அதாவது கோக்காயினை உற்பத்தி செய்வதற்காக, நேரடியாகவோ மறைமுகமாகவோ பயன்படுத்தப்படும் கோக்கா இலையின் உறைச் சத்து எதுவும் என்று பொருள்படும்;

(ஆ) இக்கோனைன் மற்றும் எதிலிருந்து அதனைப் பெறக்கூடுமோ அந்த இக்கோனைன் தருவிப்புகள் அனைத்தும் என்று பொருள்படும்;

(இ) கோக்காயின், அதாவது, பென்சாயில் இக்கோனைனின் மெதில் எஸ்டர் மற்றும் அதன் உப்புகள் என்று பொருள்படும்;

(ஈ) கோக்காயின் 0.01 விழுக்காட்டிற்கு மேல் அடங்கியுள்ள தயாரிப்புகள் அனைத்தும் என்று பொருள்படும்;

(vi) “கோக்கா இலை” என்பது,—

(அ) எந்த இலையிலிருந்து இக்கோனைன், கோக்கைன் மற்றும் பிற இக்கோனைன் அல்காலாயிட்கள் எவையும் அகற்றப்பட்டிருக்கின்றனவோ அந்த இலையைத் தவிர்த்து கோக்கா செடியின் இலை என்று பொருள்படும்;

(ஆ) தனிநிலையான பொருள் எதனுடனும் அல்லது அது இல்லாமல் அதன் கலவை எதுவும் என்று பொருள்படும்;

ஆனால் கோக்காயினில் 0.1 விழுக்காட்டிற்கு மேற்படாமல் அடங்கியுள்ள தயாரிப்பு எதனையும் உள்ளடக்காது.

(vii) “கோக்கா செடி” என்பது, எரித்திரோக்சைலினின் வகைகளில் ஏதேனுமொரு பிரிவைச் சார்ந்த செடி என்று பொருள்படும்;

(vii) (அ) “கட்டுப்பாட்டிற்குட்பட்ட பொருள்” என்பது, மைய அரசாங்கம், மயக்க மருந்துப்பொருளை அல்லது மனநிலைக்கு ஊறுசெய்யும் பொருளை தயாரிப்பதில் அல்லது உற்பத்தி செய்வதில், அது இயன்ற அளவு பயன்படுத்துவது குறித்து கிடைக்கத்தக்க தகவலை அல்லது பன்னாட்டு ஒப்பந்தம் ஒன்றின் வகையங்களைக் கவனத்திற்கொண்டு, அதிகாரமுறை அரசிதழில் அறிவிக்கை வாயிலாக கட்டுப்பாட்டிற்குட்பட்ட பொருள் என்று விளம்புகை செய்யும் பொருள் எதுவும் என்று பொருள்படும்;

(viii) “ஊர்தி” என்பது, எத்தகையதுமான விவரிப்பினை உடைய ஓர் ஊர்தி என்று பொருள்படும், மற்றும் வானூர்தி, வண்டி அல்லது கலம் எதனையும் உள்ளடக்கும்.

(viii) (அ) மயக்க மருந்துப்பொருள்கள் மற்றும் மனநிலைக்கு ஊறுசெய்யும் பொருள்கள் தொடர்பாக “கள்ள வாணிகம்” என்பது, இந்தச் சட்டத்தின் அல்லது அதன்படி செய்யப்பட்ட விதி அல்லது

ஆணையின் அல்லது வழங்கப்பட்ட உரிமம், வரையுரை அல்லது அதிகாரமளிப்பு எதற்குமான வரைக்கட்டு எதன்படியும் அனுமதிக்கப்பட்டவை அல்லாத பிற,--

- (i) கோக்கா செடி எதனையும் பயிரிடுதல் அல்லது கோக்கா செடியின் பகுதி எதனையும் சேகரித்தல்;
- (ii) அபின் தரும் கசகசா அல்லது கன்னாபிஸ் செடி எதனையும் பயிரிடுதல்;
- (iii) மயக்க மருந்துப்பொருள்கள் அல்லது மனநிலைக்கு ஊறுசெய்யும் பொருள்களைத் தயாரித்தல், உற்பத்தி செய்தல், உடைமையில் வைத்திருத்தல், விற்றல், வாங்குதல், கொண்டு செல்லுதல், பண்டகசாலையில் சேமித்தல், மறைத்து வைத்தல், பயன்படுத்துதல் அல்லது நுகர்தல், நாடுகளுக்கிடையே ஏற்றுமதி செய்தல், நாடுகளுக்கிடையே இறக்குமதி செய்தல், இந்தியாவுக்குள் இறக்குமதி செய்தல், இந்தியாவிலிருந்து ஏற்றுமதி செய்தல், கலத்தினின்று கலத்திற்கு மாற்றுதலில் ஈடுபடுதல்;
- (iv) உட்கூறுகள் (i) முதல் (iii) வரையுள்ளவற்றில் சுட்டப்பட்டவை அல்லாத பிற மயக்க மருந்துப்பொருள்கள் அல்லது மனநிலைக்கு ஊறுசெய்யும் பொருள்கள் தொடர்பான நடவடிக்கைகள் எவற்றிலும் தொடர்பு கொண்டிருத்தல்.
- (v) உட்கூறுகள் (i) முதல் (iv) வரையுள்ளவற்றில் சுட்டப்பட்ட நடவடிக்கைகளில் எவற்றையும் நிறைவேற்றுவதற்காக வளாகங்கள் எவற்றையும் பயன்படுத்துதல் அல்லது வாடகைக்கு விடுதல்.

என்று பொருள்படும்; மற்றும்

- (1) மேற்சொன்ன நடவடிக்கைகள் எவற்றிற்கும் நேரடியாகவோ மறைமுகமாகவோ நிதியுதவியளித்தல்,
- (2) மேற்சொன்ன நடவடிக்கைகள் எவற்றையும் தொடர்ந்து செய்வதற்கு அல்லது அவற்றைச் செய்ய ஆதரவளிப்பதற்குத் தூண்டுதல் அல்லது மறைமுகமாகச் சதி செய்தல்,
- (3) மேற்சொன்ன நடவடிக்கைகள் எவற்றிலும் ஈடுபட்டுள்ள ஆட்களுக்குப் புகலிடமளித்தல்,

ஆகியவற்றை உள்ளடக்கும்.

(ix) "பன்னாட்டு ஒப்பந்தம்" என்பது,—

- (அ) 1961 மார்ச்சில் நியூயார்க்கில் நடைபெற்ற ஐக்கிய நாடுகள் மாநாட்டில் ஏற்றுக்கொள்ளப்பட்ட மயக்க மருந்துப்பொருள்கள் மீதான தனி ஒப்பந்தம், 1961,
- (ஆ) உட்கூறு (அ) வில் குறிப்பிடப்பட்ட ஒப்பந்தத்தைத் திருத்துவதும், 1972 மார்ச்சில் ஜெனீவாவில் நடைபெற்ற ஐக்கிய நாடுகள் மாநாட்டில் ஏற்றுக்கொள்ளப்பட்டதுமான உடன்படிக்கையின் மூல வரைவு,
- (இ) 1971 பிப்ரவரியில் வியன்னாவில் நடந்த ஐக்கிய நாடுகள் மாநாட்டில் ஏற்றுக்கொள்ளப்பட்ட மனநிலைக்கு ஊறுசெய்யும் பொருள்கள் மீதான ஒப்பந்தம், 1971,
- (ஈ) மயக்க மருந்துப்பொருள்கள் அல்லது மனநிலைக்கு ஊறுசெய்யும் பொருள்கள் தொடர்பான பன்னாட்டு ஒப்பந்தம் ஒன்றைத் திருத்தம்

செய்கிறது, இந்தச் சட்டத்தின் தொடக்கநிலைக்குப் பின்பு இந்தியாவில் ஏற்புறுதி செய்யப்படக்கூடியதும் அல்லது ஏற்றுக்கொள்ளப்படக்கூடியதுமான பிற பன்னாட்டு ஒப்பந்தம் அல்லது உடன்படிக்கையின் மூல வரைவு அல்லது பிற முறையாவணம் எதுவும்,

என்று பொருள்படும்.

(X) மயக்க மருந்துகள் அல்லது மனநிலைக்கு ஊறுசெய்யும் பொருள்கள் தொடர்பாக, “உற்பத்தி செய்தல்” என்பது—

- (1) பெறப்படும் மருந்துச் சரக்குகள் அல்லது பொருள்கள் தயாரிக்கப்படுவதல்லாத, பிற செய்முறைகள் அனைத்தும்,
- (2) அத்தகைய மருந்துப்பொருள்கள் அல்லது பொருள்களைத் துப்புரவு செய்தல்,
- (3) அத்தகைய மருந்துப்பொருள்களை அல்லது பொருள்களை உருமாற்றம் செய்தல், மற்றும்
- (4) அத்தகைய மருந்துப்பொருள்கள் அல்லது பொருள்களுடன் அல்லது அவை அடங்கியதைத் (மருந்துச்சீட்டின்பேரில் மருந்தகத்தில் அல்லாமல் பிறவாறு) தயாரித்தல்

ஆகியவற்றை உள்ளடக்கும்.

(xi) “உற்பத்தி செய்யப்பட்ட மருந்துப்பொருள்”, என்பது,—

- (அ) கோக்கா வழிப்பொருள்கள், மருந்தியல்புள்ள கன்னாபிஸ், அபினிவழிப்பொருள்கள் மற்றும் கசகசாச் செறிவு,
- (ஆ) மைய அரசாங்கம், மயக்கப்பொருள்களின் அல்லது தயாரிப்பின் தன்மை அல்லது பன்னாட்டு ஒப்பந்தம் ஒன்றின்படியான முடிவு, ஏதேனும்ருப்பின், அது குறித்து கிடைக்கத்தக்க தகவலைக் கவனத்திற்கொண்டு, அதிகாரமுறை அரசிதழில் அறிவிக்கை வாயிலாக, உற்பத்தி செய்யப்பட்ட மருந்துப்பொருள் என விளம்புகை செய்யும் பிற மயக்கப்பொருள் அல்லது தயாரிப்பு எதுவும் என்று பொருள்படும்; ஆனால், மைய அரசாங்கம் அதன் தன்மை அல்லது பன்னாட்டு ஒப்பந்தம் எதன்படியுமான முடிவு, ஏதேனும்ருப்பின், அது குறித்து கிடைக்கத்தக்க தகவலைக் கவனத்திற்கொண்டு, அதிகாரமுறை அரசிதழில் அறிவிக்கை வாயிலாக, உற்பத்தி செய்யப்பட்ட மருந்தன்று என்று விளம்புகை செய்யும் மயக்கப்பொருள் அல்லது தயாரிப்பு எதனையும் உள்ளடக்காது;
- (xii) மருந்தியல்புள்ள கன்னாபிஸ், அதாவது, மருந்தியல்புள்ள நார் என்பது, கன்னாபிஸ்—இன் (சணல்வகைச் செடி) சாறு அல்லது கரைசல் என்று பொருள்படும்;
- (xiii) “மயக்கப்பொருள்கள் ஆணையர்” என்பது, பிரிவு 5 இன்படி அமர்த்தப்பட்ட மயக்கப்பொருள்கள் ஆணையர் என்று பொருள்படும்;
- (xiv) “மயக்க மருந்துப்பொருள்” என்பது, கோக்கா இலை, கன்னாபிஸ் (சணல்வகைச்செடி) அபினி, கசகசா என்று பொருள்படும்; மற்றும் உற்பத்தி செய்யப்பட்ட மருந்துப்பொருள்கள் அனைத்தையும் உள்ளடக்கும்;
- (xv) “அபினி” என்பது,—

(அ) அபின்தரும் கசகசாச் செடிவகையின் கெட்டியாக்கப்பட்ட சாறு, மற்றும்

(ஆ) அபின்தரும் கசகசாச் செடிவகையின் கெட்டியாக்கப்பட்ட சாற்றின் தனிநிலையான பொருட்கள் எவையும் உள்ள அல்லது இல்லாத கலவை எதுவும்

என்று பொருள்படும்; ஆனால் 0.2 விழுக்காட்டிற்கு மேற்படாத மாபைன் அடங்கியுள்ள தயாரிப்பு எதனையும் உள்ளடக்காது;

(xvi) “அபின்வழிப் பொருள்கள்” என்பது,—

(அ) மருந்தியல்புள்ள அபின், அதாவது, பொடி செய்யப்பட்ட வடிவத்திலாயினும் அல்லது சிறு துணுக்குகளாயினும் அல்லது பிற வகையிலாயினும் அல்லது தனிநிலையான பொருள்களோடு கலக்கப்பட்டாயினும், இந்திய மருந்துப்பொருள் தொகுதி அல்லது மைய அரசாங்கத்தால் இதற்கென அறிவிக்கை செய்யப்பட்ட பிற ஏதேனும் மருந்துப்பொருள் தொகுதியின் வேண்டுகோளுக்கு இணங்க, மருத்துவப் பண்டுவத்திற்காக அதை ஏற்றுக்கொள்வதற்காக தேவைப்படும் செய்முறைகளுக்கு உட்பட்டிருக்கிற அபின்;

(ஆ) “தயாரிக்கப்பட்ட அபின்”, அதாவது புகைப்பதற்குப் பொருத்தமாக உறைச்சத்தாக அபினை மாற்றியமைப்பதற்காக, வடிவமைக்கப்பட்ட தொடர்ச்சியான செயற்பாடுகள் எவற்றாலும் பெறப்பட்ட அபினின் விளைபொருள் மற்றும் அபின் புகைக்கப்பட்டதற்குப் பின்பு எஞ்சியுள்ள சக்கை அல்லது பிற மிச்சம்;

(இ) பெனாந்திரின் ஆல்க்கலாயிட்ஸ், அதாவது, மாபைன், கரேடைன், தினபன் மற்றும் அவற்றின் உப்புகள்;

(ஈ) டையாசிடில் மாபைன் (diacetyl morphine) அதாவது ஆல்கலாலிட், மேலும் டையமாபைன் என்று வழங்கப்படுவது அல்லது ஹூராயின் மற்றும் அதன் உப்புகள்;

(உ) 0.2 விழுக்காட்டிற்கு மேல் மாபைன் அடங்கியுள்ள அல்லது டையாசிடில் மாபைன் அடங்கியுள்ள தயாரிப்புகள் அனைத்தும் என்று பொருள்படும்;

(xvii) “அபின்தரும் கசகசாக் செடிவகை” என்பது,—

(அ) கசகசாச்செடி (Palaver Somniferum) இனங்களைச் சார்ந்த தாவரம், மற்றும்

(ஆ) அபின் அல்லது பெனாந்திரின் ஆல்க்கலாயிடை எடுக்கக்கூடியதும், மைய அரசாங்கம் அதிகாரமுறை அரசிதழில் அறிவிக்கை வாயிலாக இந்தச் சட்டத்தின் நோக்கங்களுக்காக அபின் கசகசாச் செடிவகை என விளம்பக்கூடியதுமான கசகசாச் செடி இனங்களை எதனையும் சார்ந்த தாவரம்

என்று பொருள்படும்;

(xviii) “கசகசாத்தண்டு” என்பது, அறுவடைக்குப் பின்பு, முதன் முதலிலிருந்து வடிவில் அல்லது வெட்டப்பட்டு, நசுக்கப்பட்டு அல்லது தூளாக்கப்பட்டு மற்றும் அதிலிருந்து பிழிந்தெடுக்கப்பட்டுள்ள சாறாகவோ இல்லாமலோ இருக்கும் அபின்தரு (கசகசாச்செடிவகையின் விதைகள் நீங்கலாக) பகுதிகள் அனைத்தும் என்று பொருள்படும்;

(xix) “கசகசாத்தண்டின் செறிவு” என்பது, கசகசாத் தண்டானது, அதனுடைய அல்கலாயிடுகளின் செறிவிற்காக ஒரு செய்முறைக்கு உட்படும்போது எழுகிற மூலப்பொருள் என்று பொருள்படும்;

- (xx) “மயக்க மருந்துப்பொருள் அல்லது மனநிலைக்கு ஊறுசெய்யும் பொருள்” தொடர்பாக, “தயாரிப்பு” என்பது, அளக்கப்பட்ட படிவத்திலுள்ள ஒன்று அல்லது அதற்கு மேற்பட்ட அத்தகைய மருந்துப்பொருள்கள் அல்லது பொருள்களை எவையும் அல்லது ஒன்று அல்லது அதற்கு மேற்பட்ட அத்தகைய மருந்துப்பொருள்கள் அல்லது பொருள்கள் அடங்கியுள்ள எவ்வகைப்பட்ட சடப்பொருள் நிலையிலுமுள்ள கரைசல் அல்லது கலவை எவையும் என்று பொருள்படும்;
- (xxi) “வகுத்துரைக்கப்பட்ட” என்பது, இந்தச் சட்டத்தின்படி செய்யப்பட்ட விதிகளினால் வகுத்துரைக்கப்பட்ட என்று பொருள்படும்;
- (xxii) “தயாரிப்பு” என்பது, அபின், கசகசாத்தண்டு, கோக்கா இலைகள் அல்லது கன்னாபிஸ் எந்தச் செடிகளிலிருந்து பெறப்பட்டனவோ அந்தச் செடிகளிலிருந்து அவற்றைப் பிரித்தெடுத்தல் என்று பொருள்படும்;
- (xxiii) “மனநிலைக்கு ஊறுசெய்யும் பொருள்கள்” என்பது, இணைப்புப் பட்டியலில் குறித்துரைக்கப்பட்ட மனநிலைக்கு, ஊறுசெய்யும் பொருள்களின் பட்டியலில் சேர்க்கப்பட்ட இயற்கையான அல்லது செயற்கையான பொருள் அல்லது இயற்கையான மூலப்பொருள் எதுவும் அல்லது அத்தகைய பொருளின் அல்லது மூலப்பொருளின் உப்பு அல்லது தயாரிப்பு எதுவும் என்று பொருள்படும்;
- (xxiv) “நாடுகளுக்கிடையே இறக்குமதி செய்தல்” என்பது, இந்தியாவிலுள்ள ஒரு மாநிலத்திற்குள் அல்லது ஒன்றியத்து ஆட்சி நிலவரைக்குள் இந்தியாவிலுள்ள மற்றொரு மாநிலத்திலிருந்து அல்லது ஒன்றியத்து ஆட்சிநிலவரையிலிருந்து கொண்டுவருதல் என்று பொருள்படும்;
- (xxv) “இந்தியாவிற்குள் இறக்குமதி செய்தல்” என்பது, அதன் இலக்கண வேறுபாடுகளுடனும் அதே குடும்பத்தைச் சார்ந்த சொற்றொடர்களுடனும், இந்தியாவிற்கு வெளியேயுள்ள ஓர் இடத்திலிருந்து இந்தியாவிற்குள் கொண்டுவருவது என்று பொருள்படும்; மயக்க மருந்துப்பொருள்கள் அல்லது மனநிலைக்கு ஊறுசெய்யும் பொருள்கள் கொண்டு செல்லப்படுகிற கலம், வானூர்தி, வண்டி அல்லது பிற ஊர்தி எதிலிருந்தும் அகற்றப்படாமல், மற்றும் இந்தியாவிற்கு வெளியே கொண்டு செல்லக் கருதப்படுகிற அதனை இந்தியாவிலுள்ள துறைமுகம், வானூர்தி நிலையம் அல்லது இடம் எதற்கும் கொண்டுவருவதை உள்ளடக்கும்;
- விளக்கம்.**—இந்தக் கூறின் மற்றும், கூறு (xxvi) இன் நோக்கங்களுக்காக, “இந்தியா” என்பது, இந்திய ஆட்சி மண்டல நீர்ப்பரப்புகளை உள்ளடக்கும்.
- (xxvi) “இந்தியாவிலிருந்து ஏற்றுமதி செய்தல்” என்பது, அதன் இலக்கண வேறுபாடுகளுடனும் அதே குடும்பத்தைச் சேர்ந்த சொற்றொடர்களுடனும் இந்தியாவிற்கு வெளியேயுள்ள ஓரிடத்திற்கு இந்தியாவிலிருந்து எடுத்துச் செல்வது என்று பொருள்படும்;
- (xxvii) “நாடுகளுக்கிடையே ஏற்றுமதி செய்தல்” என்பது, இந்தியாவிலுள்ள ஒரு மாநிலத்திலிருந்து அல்லது ஒன்றியத்து ஆட்சிநிலவரையிலிருந்து இந்தியாவிலுள்ள மற்றொரு மாநிலத்திற்கு அல்லது ஒன்றியத்து ஆட்சிநிலவரைக்கு எடுத்துச்செல்வது என்று பொருள்படும்;
- (xxviii) “கொண்டுசெல்லுதல்” என்பது, ஒரே மாநிலம் அல்லது ஒன்றியத்து ஆட்சிநிலவரைக்குள் ஓர் இடத்திலிருந்து பிறதோர் இடத்திற்கு எடுத்துச்செல்லுதல் என்று பொருள்படும்;

- (xxviii) ௨) “மயக்க மருந்துப்பொருள்கள் மற்றும் மனநிலைக்கு ஊறுசெய்யும் பொருள்கள்” தொடர்பாகப் “பயன்” என்பது, சொந்த நுகர்ச்சிக்காக அல்லாமல், எந்த வகையிலும் பயன்படுத்துவது என்று பொருள்படும்;
- (xxix) இதில் பயன்படுத்தப்பட்டிருந்தும் பொருள்வரையற்ற செய்யப்படாத ஆனால், குற்றவழக்கு விசாரணைமுறைத்-தொகுப்புச் சட்டம், 1973இல் பொருள்வரையறை செய்யப்பட்ட சொற்களும் சொற்றொடர்களும், அந்தத் தொகுப்புச் சட்டத்தில் அவற்றிற்கு முறையே குறித்தளிக்கப்பட்ட பொருள்களின் உடையன ஆகும்.

விளக்கம்—கறுகள் (v), (vi), (xv), (xvi) ஆகியவற்றின் நோக்கங்களுக்காக, நீர்மத் தயாரிப்புகளாகும் நேர்வில், விழுக்காடானது, பண்டத்தின் ஒரு விழுக்காடு அடங்கியுள்ள தயாரிப்பு என்பது, அத்தயாரிப்பின் ஒவ்வொரு நூறு மில்லி லிட்டரிலும் திண்மப் பொருளாயிருப்பின், ஒரு கிராம் பொருள் அல்லது நீர்மப் பொருளாயிருப்பின், ஒரு மில்லி லிட்டர் பொருள் அடங்கியுள்ள ஒரு தயாரிப்பு என்று பொருள்படும் என்ற அடிப்படையிலும், அதைவிட அதிகமான அல்லது குறைந்த விழுக்காட்டிற்கு அவ்வாறேயான விகிதத்திலும் கணக்கிடப்படுதல் வேண்டும்:

வரம்புரையாக—மைய அரசாங்கம், நீர்மத் தயாரிப்புகளில் விழுக்காடுகளைக் கணக்கிடும் முறைமைகளிலுள்ள மேம்பாடுகளைக் கவனத்திற்கு கொண்டு, அத்தகைய கணக்கீட்டிற்குப் பொருத்தமானதென அது கொள்ளும் பிற அடிப்படை எதனையும் விதிகளின் வாயிலாக வகுத்துரைக்கலாம்.

3. மைய அரசாங்கம்,—

(அ) இயற்கையான அல்லது செயற்கையான பொருள் அல்லது இயற்கையான மூலப்பொருள் எதனின் அல்லது அத்தகைய பொருளின் அல்லது மூலப்பொருளின் உப்பு அல்லது தயாரிப்பு எதனின் தன்மை மற்றும் விளைவுகள் மற்றும் அதைத் தவறாகப் பயன்படுத்துதல் அல்லது தவறாகப் பயன்படுத்துவதற்கான நோக்கம் ஆகியவற்றைப் பொறுத்து அதற்குக் கிடைக்கத்தக்கதாக ஆகியுள்ள தகவல் மற்றும் சான்று;

மனநிலைக்கு ஊறுசெய்யும் பொருள்களின் பட்டியலில் சேர்ப்பதற்கு அல்லது அதிலிருந்து விட்டுவிடுவதற்கு அதிகாரம்.

(ஆ) அத்தகைய பொருள் அல்லது இயற்கையான மூலப்பொருள் அல்லது அத்தகைய பொருள் அல்லது மூலப்பொருளின் உப்பு அல்லது தயாரிப்புப் பொறுத்த பன்னாட்டு ஒப்பந்தம் எதற்கும், அல்லது அதில் செய்யப்பட்டுள்ள மாற்றமைவுகள் அல்லது வகையங்கள் (எவையேனுமிருப்பின்)

ஆகியவற்றின் அடிப்படையில், அத்தகைய பொருளை அல்லது இயற்கையான மூலப்பொருளை அல்லது அத்தகைய பொருளின் அல்லது மூலப்பொருள்களின் உப்பை அல்லது தயாரிப்பினை இணைப்புப்பட்டியலில் குறித்துரைக்கப்பட்ட மனநிலைக்கு ஊறுசெய்யும் பொருள்களின் பட்டியலில் சேர்ப்பது அல்லது, நேர்வுக்கேற்ப, அதிலிருந்து விட்டுவிடுவது தேவையானது அல்லது உகந்தது என்று தெளிவுறக்காணுமாயின், அது அதிகாரமுறை அரசிதழில் அறிவிக்கை வாயிலாக அவ்வாறு செய்யலாம்.

அத்தியாயம் II

அதிகார அமைப்புகள் மற்றும் அலுவலர்கள்

மயக்க
மருந்துப்
பொருள்கள்
முதலானவற்றைத்
தவறாகப்
பயன்படுத்து
வதையும் சள்ள
வாணிகம்
செய்வதையும்
தடுத்து
எதிர்த்துப்
போராடுவதற்காக
மைய
அரசாங்கம்
நடவடிக்கைகள்
எடுத்தல்

4. (1) இந்தச் சட்டத்தின் வகையங்களுக்கு உட்பட்டு, மைய அரசாங்கம், மயக்க மருந்துப்பொருள்கள் மற்றும் மனநிலைக்கு ஊறுசெய்யும் பொருள்களைப் பயன்படுத்துவதையும், கள்ளத்தனமாக வாணிகம் செய்வதையும் தடுத்து, எதிர்த்துப் போராடுவதற்குத் தேவையானது அல்லது உகந்தது என அது கொள்கிற நடவடிக்கைகள் அனைத்தையும் எடுத்தல் வேண்டும்.

(2) குறிப்பாகவும், உட்பிரிவு (1) இன் வகையங்களின் பொதுப்பாங்கிற்குக் குந்தகமின்றியும், அந்த உட்பிரிவின்படி மைய அரசாங்கம் எடுக்கக் கூடிய நடவடிக்கைகள், பின்வரும் பொருட்பாடுகள் அனைத்தையுமோ அவற்றுள் எவற்றையுமோ பொறுத்த நடவடிக்கைகளை உள்ளடக்கும்,—

(அ) (i) இந்தச் சட்டத்தின்படி, அல்லது

(ii) இந்தச் சட்டத்தின் வகையங்களைச் செயற்படுத்துவது தொடர்பாக அப்போதைக்குச் செல்லாற்றிலுள்ள பிற சட்டம் எதன்படியும்,

பல்வேறு அலுவலர்களாலும், மாநில அரசுகளாலும் மற்றும் பிற அதிகார அமைப்புகளாலும் எடுக்கப்பட்ட நடவடிக்கைகளை ஒருங்கிணைத்தல்;

(ஆ) பன்னாட்டு ஒப்பந்தங்களின்படியான கடமைப்பாடுகள்;

(இ) மயக்க மருந்துப்பொருள்கள் மற்றும் மனநிலைக்கு ஊறுசெய்யும் பொருள்களைக் கள்ளவாணிகம் செய்வதைத் தடுத்து ஒடுக்குவதற்காக ஒருங்கிணைத்து உலக அளவில் நடவடிக்கை எடுப்பதை ஊக்குவிக்கும் நோக்குடன், அயல்நாடுகளிலும் தொடர்புடைய பன்னாட்டு அமைப்புகளிலும் உள்ள தொடர்புடைய அதிகார அமைப்புகளுக்கு உதவுதல்;

(ஈ) கெட்ட பழக்கத்திற்கு அடிமையானவர்களை அடையாளங் காட்டுதல், அவர்களுக்கு மருத்துவம் செய்தல், கல்வியளித்தல், அவர்களைத் தொடர்ந்து கவனித்தல், அவர்களுக்கு மறு வாழ்வளித்தல் மற்றும் சமுதாயத்துடன் மீண்டும் இணைத்தல்;

(உ) இந்தச் சட்டத்தின் வகையங்களைத் திறம்படச் செயற்படுத்துவதை உறுதிப்படுத்துவதற்கும் மயக்க மருந்துப் பொருள்கள் மற்றும் மனநிலைக்கு ஊறுசெய்யும் பொருள்களைத் தவறாகப் பயன்படுத்துவதையும், அதைக் கள்ளவாணிகம் செய்வதையும் தடுத்து, எதிர்த்துப் போராடுவதற்குத் தேவையானது அல்லது உகந்தது என மைய அரசாங்கம் கொள்கிற பிற பொருட்பாடுகள்.

(3) மைய அரசாங்கம், அதிகாரமுறை அரசிதழில் வெளியிடப்பட்ட ஆணை வாயிலாக, இந்தச் சட்டத்தின்படியான மைய அரசாங்கத்தின் அதிகாரங்களைச் செலுத்துவதற்காகவும், செயற்பணிகளைப் புரிவதற்காகவும் உட்பிரிவு (2) இல் சுட்டப்பட்ட பொருட்பாடுகளில் அந்த ஆணையில் குறிப்பிடப்பட்டவை பொறுத்து நடவடிக்கைகள் எடுப்பதற்காகவும், அந்த ஆணையில் குறித்துரைக்கப்படும் பெயர் அல்லது பெயர்களில், ஓர் அதிகார அமைப்பை அல்லது அதிகார அமைப்புகளின்படி நிலையமைப்பை அமைக்கலாம்; மற்றும் மைய அரசாங்கத்தின் மேற்பார்வைக்கும், கட்டுப்பாட்டிற்கும் அத்தகைய ஆணையின் வகையங்களுக்கும் உட்பட்டு, அத்தகைய அதிகார அமைப்பு அல்லது அதிகார அமைப்புகள் அந்த அதிகாரங்களைச் செலுத்தவும், அத்தகைய நடவடிக்கைகளை எடுக்கவும், இந்தச் சட்டத்தால் அதிகாரமளிக்கப்பட்டிருந்தாற் போன்று, அத்தகைய அதிகார அமைப்பு அல்லது அதிகார அமைப்புகள் அந்த ஆணையில் அவ்வாறு குறிப்பிடப்பட்ட அதிகாரங்களைச் செலுத்தலாம் மற்றும் நடவடிக்கைகளை எடுக்கலாம்.

5. பிரிவு 4, உட்பிரிவு (3) இன் வகையங்களுக்குக் குந்தகமில்லாமல், மைய அரசாங்கம், மயக்கப் பொருள்கள் ஆணையர் ஒருவரை அமர்த்துதல் வேண்டும், மற்றும் இந்தச் சட்டத்தின் நோக்கங்களுக்காக, அது பொருத்தமெனக் கருதும் பதவிப் பெயர்களில் பிற அலுவலர்களையும் கூட அமர்த்தலாம்.

மைய அரசாங்கத்தின் அலுவலர்கள்.

(2) மயக்கப் பொருள்கள் ஆணையர், தாமாகவே அல்லது தமக்குக் கீழ்நிலையிலுள்ள அலுவலர்கள் மூலமாக, அபின் தரும் கசகசாக் செடி வகையைப் பயிரிடுவதையும், அபின் தயாரிப்பதையும் கண்காணிப்பது தொடர்பாக, அதிகாரங்கள் அனைத்தையும் செலுத்துதலும், பதவிப்பணிகள் அனைத்தையும் புரிதலும் வேண்டும். மேலும் அதோடு மைய அரசாங்கத்தால் தமக்கு ஒப்படைவு செய்யப்படும் பிற அதிகாரங்களைச் செலுத்துதலும் பதவிப் பணிகளைச் புரிதலும் வேண்டும்.

(3) உட்பிரிவு (1) இன்படி அமர்த்தப்பட்ட அலுவலர்கள், மைய அரசாங்கத்தின் பொதுவான கட்டுப்பாட்டிற்கும் மேலாட்சிக்கும் உட்பட்டிருத்தல் வேண்டும். அல்லது அந்த அரசாங்கம், வாரியத்தின் அல்லது பிற அதிகார அமைப்பு ஒன்றின் அல்லது அலுவலரின் பொதுவான கட்டுப்பாட்டிற்கும் மேலாட்சிக்கும் கூட உட்பட்டிருக்கவேண்டுமென்று பணிக்குமாயின், அதற்கும் உட்பட்டிருத்தல் வேண்டும்.

6. மைய அரசாங்கம், அதிகாரமுறை அரசிதழில் அறிவிக்கை வாயிலாக, “மயக்க மருந்துப்பொருள்கள் மற்றும் மனநிலைக்கு ஊறுசெய்யும் பொருள்கள் கலந்தாய்வுக்குழு” என்று வழங்கப்படும் (இந்தப் பிரிவில் இதற்குப் பின்பு குழு என்று சுட்டப்படும்) ஓர் அறிவுரைக் குழுவினை இந்தச் சட்டத்தின் ஆளுகை தொடர்பாக, அவ்வப்போது அந்த அரசாங்கத்தால் அதற்குச் சுட்டப்படும் பொருட்பாடுகளின்மீது, மைய அரசாங்கத்திற்கு அறிவுரை அளிப்பதற்காக, அமர்த்தலாம்.

மயக்க மருந்துப் பொருள்கள் மற்றும் மனநிலைக்கு ஊறுசெய்யும் பொருள்கள் கலந்தாய்வுக் குழு.

(2) அந்தக் குழுவானது, தலைவர் ஒருவரையும் மைய அரசாங்கத்தால் அமர்த்தப்படும் இருபதுக்கு மேற்படாத பிற உறுப்பினர்களையும் கொண்டிருத்தல் வேண்டும்.

(3) அந்தக் குழுவானது, மைய அரசாங்கத்தால், கூடுமாறு வேண்டுறுத்தப்படும்போது, அவ்வாறு கூடுதல் வேண்டும், மற்றும் தன் சொந்த நடைமுறையை ஒழுங்குறுத்துவதற்கு அதிகாரம் உடையது ஆகும்.

(4) அந்தக் குழுவானது, தன்னுடைய செயற்பணிகளில் எவற்றையும் திறம்பட நிறைவேற்றுவதற்கு ஒன்று அல்லது மேற்பட்ட உட்குழுக்களை அமைப்பது தேவையெனக் கருதுமாயின், அவ்வாறு செய்யலாம், மற்றும் அந்தக் குழுவின் உறுப்பினராக இராத (அலுவலர் சார்பற்ற ஒருவர் உள்ளடங்கலாக) ஆள் எவரையும், பொதுவாக அல்லது குறிப்பிட்ட பொருட்பாடு எதனையும் ஓர்வு செய்வதற்காக அத்தகைய உட்குழு எதற்கும் அமர்த்தலாம்.

(5) அந்தக்குழுவின் தலைவர் மற்றும் பிற உறுப்பினர்களின் பதவிக்காலம், அந்தப் பதவிகளிலுள்ள தற்செயல் காலியிடங்களை நிரப்பும்முறை; அவர்களுக்குக் கொடுக்கக்கூடிய படித்தொகைகள், எவையேனுமிருப்பின், அவை மற்றும் அந்தக் குழுவின் உறுப்பினராக இராத ஓர் ஆளை, எந்த வரைக்கட்டுகள், கட்டுப்பாடுகளுக்கு உட்பட்டு, அந்தக்குழு, தன் உட்குழுக்களில் ஒன்றின் உறுப்பினராக அமர்த்தலாமோ, அந்த வரைக்கட்டுகள், கட்டுப்பாடுகள் ஆகியவை மைய அரசாங்கத்தால் செய்யப்பட்ட விதிகளால் வகுத்துரைக்கப்படுமாறு இருத்தல் வேண்டும்.

7. மாநில அரசாங்கம், இந்தச் சட்டத்தின் நோக்கங்களுக்காக, தான் பொருத்தமெனக் கருதும் அலுவலர்களை, அத்தகைய பதவிப்பெயர்களுடன் அமர்த்தலாம்.

மாநில அரசாங்கத்தின் அலுவலர்கள்.

(2) உட்பிரிவு (1) இன்படி அமர்த்தப்பட்ட அலுவலர்கள், மாநில அரசாங்கத்தின் பொதுவான கட்டுப்பாட்டிற்கும் மேலாட்சிக்கும் உட்பட்டிருத்தல் வேண்டும், அல்லது அந்த அரசாங்கத்தால் அவ்வாறு பணிக்கப்படுமாயின், பிற அதிகார அமைப்பு அல்லது அலுவலரின் கட்டுப்பாட்டிற்கும், மேலாட்சிக்கும் கூட உட்பட்டிருத்தல் வேண்டும்.

